

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ *ēkōnāśītitaṃamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkōnāśītitamah sargaḥ ॥

mantriprabhṛtīnāṃ bharataṃ prati rājyamaṅgīkartuṃ
prastāvō bharatēnābhiṣēkasāmagrīṃ parīkramya “śrīrāma ēva
rājyamadhikarōti” iti pratipādyā tannivartayituṃ vanē gantuṃ
vyavasthākaraṇāya sarvān pratyādēśadānaṃ ca

tataḥ prabhātasamayē
divasē'tha caturdaśē |
samētya rājakartārō
bharataṃ vākyamabruvan ॥ 2.79.1 ॥

gatō daśarathaḥ svargaṃ
yō nō gurutarō guruḥ |
rāmaṃ pravrajya vai jyēṣṭhaṃ
lakṣmaṇaṃ ca mahābalaṃ ॥ 2.79.2 ॥

tvamadya bhava nō rājā
rājaputra mahāyaśaḥ |
saṅgatyā nāparādhnōti
rājyamētadanāyakam ॥ 2.79.3 ॥

ābhiṣēcanikaṃ sarva -
 midamādāya rāghava |
 pratīkṣatē tvāṃ svajanaḥ
 śrēṇayaśca nṛpātmaja || 2.79.4 ||

rājyaṃ grhāṇa bharata
 pitṛpaitāmahaṃ dhruvam |
 abhiṣēcaya cātmānaṃ
 pāhi cāsmān nararṣabha || 2.79.5 ||

ābhiṣēcanikaṃ bhāṇḍam
 kṛtvā sarvaṃ pradakṣiṇam |
 bharatastaṃ janaṃ sarvaṃ
 pratyuvāca dhṛtavrataḥ || 2.79.6 ||

jyēṣṭhasya rājatā nitya -
 mucitā hi kulasya naḥ |
 naivaṃ bhavantō māṃ vaktu -
 marhanti kuśalā janāḥ || 2.79.7 ||

rāmaḥ pūrvō hi nō bhrātā
 bhaviṣyati mahīpatiḥ |
 ahaṃ tvarāṇyē vatsyāmi
 varṣāṇi nava pañca ca || 2.79.8 ||

yujyatāṃ mahatī sēnā
 caturaṅgamahābalā |
 ānayıṣyāmyahaṃ jyēṣṭhaṃ
 bhrātaraṃ rāghavaṃ vanāt || 2.79.9 ||

ābhiṣēcanikaṃ caiva
 sarvamētadupaskṛtam |
 puraskṛtya gamiṣyāmi
 rāmahētōrvanaṃ prati || 2.79.10 ||

tatraiva taṃ naravyāghra -
 mabhiṣicya puraskṛtam |
 ānayiṣyāmi vai rāmaṃ
 havyvāhamivādhvarāt || 2.79.11 ||

na sakāmāṃ kariṣyāmi
 svāmimāṃ mātṛgandhinīm |
 vanē vatsyāmyahaṃ durgē
 rāmō rājā bhaviṣyati || 2.79.12 ||

kriyatāṃ śilpibhiḥ panthāḥ
 samāni viṣamāṇi ca |
 rakṣiṇaścānusamyāntu
 pathi durgavicārakāḥ || 2.79.13 ||

ēvaṃ sambhāṣamāṇaṃ taṃ
 rāmahētōrnṛpātmajam |
 pratyuvāca janaḥ sarvaḥ
 śrīmad vākyamanuttamam || 2.79.14 ||

ēvaṃ tē bhāṣamāṇasya
 padmā śrīrupatiṣṭhatām |
 yastvaṃ jyēṣṭhē nṛpasutē
 pṛthivīm dātumicchasi || 2.79.15 ||

anuttamaḥ tadvacanaḥ nṛpātmajaḥ
prabhāṣitaḥ saṃśravaṇē niśamya ca |
prahaṣajāstaḥ prati bāṣpabindavō
nipēturāryānananētrasambhavāḥ || 2.79.16 ||

ūcustē vacanamidaḥ niśamya hṛṣṭāḥ
sāmātyāḥ sapariṣadō viyātaśōkāḥ |
panthānaḥ naravarabhaktimān janaśca
vyādiṣṭastava vacanācca śilpivargaḥ || 2.79.17 ||

|| ityārṣē śrīmadrāmāyaṇē vālmikīyē ādikāvyē
ayōdhyākāṇḍē ēkōnāśītitamaḥ sargaḥ ||